

55 - ஸுந்த³ரகாண்ட³ பஞ்சபஞ்சாஸ: ஸர்க³:

ஹநுமத: த்ராஸ:

ஸந்தீ³ப்யமாநாம் வித்⁴வஸ்தாம் த்ரஸ்த ரகேஷாக³ணாம் புரீம் |
அவேக்ஷய ஹநுமாம்”ல் லங்காம் சிந்தயாமாஸ வாநர: || 1 ||

தஸ்யாபூ⁴த் ஸுமஹாம்ஸ் த்ராஸ: குத்ஸா சாத்மந்ய ஜாயத |
லங்காம் ப்ரத³ஹதா கர்ம கிம் ஸ்வித் க்ருதமித³ம் மயா || 2 ||

த⁴ந்யாஸ்தே புருஷஸ்ரேஷ்டா² யே பு³த்³த⁴யா கோபமுத்தி²தம் |
நிருந்த⁴ந்தி மஹாத்மாநோ தீ³ப்த மக்³நி மிவாம்ப⁴ஸா || 3 ||

க்ருத்³த⁴: பாபம் ந குர்யாத்க: க்ருத்³தோ⁴ ஹந்யாத்³ கு³ருநபி |
க்ருத்³த⁴: பருஷயா வாசா நர: ஸாதூ⁴ நதி⁴க்ஷிபேத் || 4 ||

வாச்யா வாச்யம் ப்ரகுபிதோ ந விஜாநாதி கர்ஹிசித் |
நாகார்யமஸ்தி க்ருத்³த⁴ஸ்ய நாவாச்யம் வித்³யதே க்வசித் || 5 ||

ய: ஸமுத்பதிதம் க்ரோத⁴ம் க்ஷமயைவ நிரஸ்யதி |
யதோ²ரக³ஸ் த்வசம் ஜீர்ணாம் ஸ வை புருஷ உச்யதே || 6 ||

தி⁴க³ஸ்து மாம் ஸுது³ர்பு⁴த்³தி⁴ம் நிர்லஜ்ஜம் பாப க்ருத்தமம் |
அசிந்தயித்வா தாம் ஸீதா மக்³நித³ம் ஸ்வாமி கா⁴தகம் || 7 ||

யதி³ த³க்³தா⁴ த்வியம் லங்கா நூந மார்யாபி ஜாநகீ |
த³க்³தா⁴ தேந மயா ப⁴ர்துர் ஹதம் கார்ய மஜாநதா || 8 ||

யத³ர்த²மய மாரம்ப⁴ஸ் தத் கார்ய மவஸாதி³தம் |
மயா ஹி த³ஹதா லங்காம் ந ஸீதா பரிர்க்ஷிதா || 9 ||

ஈஷத் கார்யமித³ம் கார்யம் க்ருதமாஸீந் ந ஸம்ஸய: |
தஸ்ய க்ரோதா⁴பி⁴ பூ⁴தேந மயா மூலக்ஷய: க்ருத: || 10 ||

விநஷ்டா ஜாநகீ நூநம் ந ஹ்யத³க்³த⁴: ப்ரத்³ருஸ்யதே |
லங்காயாம் கஸ்சிது³த்³தே³ஸ: ஸர்வா ப⁴ஸ்மீ க்ருதா புரீ || 11 ||



யதி³ தத்³ விஹதம் கார்யம் மம ப்ரஜ்ஞா விபர்யயாத் ।
இஹைவ ப்ராண ஸம்ந்யாஸோ மமாபி ஹ்யத்³ய ரோசதே ॥ 12 ॥

கிமக்³நௌ நிபதாம்யத்³ய ஆஹோஸ்வித்³ ப்³ட³வா முகே² ।
ஸரீரமாவோ ஸத்த்வாநாம் தத்³மி ஸாக³ர வாஸிநாம் ॥ 13 ॥

கத²ம் ஹி ஜீவதா ஸக்யோ மயா த்³ரஷ்டும் ஹரீஸ்வர: ।
தௌ வா புருஷ ஸார்தூ³லௌ கார்ய ஸர்வஸ்வ கா⁴திநா ॥ 14 ॥

மயா க²லு ததே³வேத³ம் ரோஷ தோ³ஷாத் ப்ரத³ர்ஸிதம் ।
ப்ரதி²தம் த்ரிஷு லோகேஷு கபித்வ மநவஸ்தி²தம் ॥ 15 ॥

தி⁴க³ஸ்து ராஜஸம் பா⁴வ மநீஸ மநவஸ்தி²தம் ।
ஈஸ்வரேணாபி யத்³ராகா³ந் மயா ஸீதா ந ரக்ஷிதா ॥ 16 ॥

விநஷ்டாயாம் து ஸீதாயாம் தாவுபௌ⁴ விநஸிஷ்யத: ।
தயோர் விநாஸே ஸுக்³ரீவ: ஸப³ந்து⁴ர் விநஸிஷ்யதி ॥ 17 ॥

ஏததே³வ வச: ஸ்ருத்வா ப்⁴ரதோ ப்⁴ராத்ரு வத்ஸல: ।
த⁴ர்மாத்மா ஸஹ ஸத்ருக்⁴ந: கத²ம் ஸக்ஷயதி ஜீவிதும் ॥ 18 ॥

இக்ஷ்வாகு வம்ஸே த⁴ர்மிஷ்டே² க³தே நாஸ மஸம்ஸயம் ।
ப⁴விஷ்யந்தி ப்ரஜா: ஸர்வா: ஸோக ஸந்தாப பீடி³தா: ॥ 19 ॥

தத்³ஹம் பா⁴க்³ய ரஹிதோ லுப்த த⁴ர்மார்த² ஸங்க்³ரஹ: ।
ரோஷதோ³ஷ பரீதாத்மா வ்யக்தம் லோக விநாஸந: ॥ 20 ॥

இதி சிந்தயதஸ் தஸ்ய நிமித்தாந் யுபபேதி³ரே ।
பூர்வமப்யுப லப்தா⁴நி ஸாக்ஷாத் புந ரசிந்தயத் ॥ 21 ॥

அத²வா சாரு ஸர்வாங்கீ³ ரக்ஷிதா ஸ்வேந தேஜஸா ।
ந நஸிஷ்யதி கல்யாணீ நாக்³நிரக்³நௌ ப்ரவர்ததே ॥ 22 ॥

ந ஹி த⁴ர்மாத்மநஸ் தஸ்ய பா⁴ர்யா மமித தேஜஸ: ।
ஸ்வசாரித்ராபி⁴ கு³ப்தாம் தாம் ஸ்வப்து மர்ஹதி பாவக: ॥ 23 ॥

நூநம் ராம ப்ரபா⁴வேந வைதே³ஹ்யா: ஸுக்ருதேந ச ।
யந்மாம் த³ஹந கர்மாயம் நாத³ஹத்³ த⁴வ்ய வாஹந: ॥ 24 ॥

த்ரயாணாம் ப⁴ரதாதீ³நாம் ப்⁴ராத்ருணாம் தே³வதா ச யா ।
ராமஸ்ய ச மந:காந்தா ஸா கத²ம் விநஸிஷ்யதி ॥ 25 ॥

யத்³வா த³ஹந கர்மாயம் ஸர்வத்ர ப்ரபு⁴ரவ்யய: ।
ந மே த³ஹதி லாங்கூ³லம் கத²மார்யாம் ப்ரத⁴க்ஷயதி ॥ 26 ॥

புநஸ்சா சிந்தயத் தத்ர ஹநுமாந் விஸ்மிதஸ் ததா³ ।
ஹிரண்ய நாப⁴ஸ்ய கி³ரேர் ஜலமத்⁴யே ப்ரத³ர்ஸநம் ॥ 27 ॥

தபஸா ஸத்ய வாக்யேந அநந்யத்வாச்ச ப⁴ர்தரி ।
அபி ஸா நிர்த³ஹே த³க்³நிம் ந தாமக்³நி: ப்ரத⁴க்ஷயதி ॥ 28 ॥

ஸ ததா² சிந்தயம்ஸ் தத்ர தே³வ்யா த⁴ர்ம பரிக்³ரஹம் ।
ஸுஸ்ராவ ஹநுமாந் வாக்யம் சாரணாநாம் மஹாத்மநாம் ॥ 29 ॥

அஹோ க²லு க்ருதம் கர்ம து³ஷ்கரம் ஹி ஹநுமதா ।
அக்³நிம் விஸ்ருஜதா பீ⁴க்ஷணம் பீ⁴மம் ராக்ஷஸ ஸத்³மநி ॥ 30 ॥

ப்ரபலாயித ரக்ஷ:ஸ்த்ரீ பா³ல வ்ருத்³த⁴ ஸமாகுலா ।
ஜந கோலாஹலாத்⁴ மாதா க்ரந்த³ந்தீ வாத்³ரி கந்த³ரே ॥ 31 ॥

த³க்³தே⁴யம் நக³ரீ ஸர்வா ஸாட்ட ப்ராகார தோரணா ।
ஜாநகீ ந ச த³க்³தே⁴தி விஸ்மயோ(அ)த்³பு⁴த ஏவ ந: ॥ 32 ॥

ஸ நிமித்தைஸ்ச த்³ருஷ்டார்தை²: காரணைஸ்ச மஹாகு³ணை: ।
ருஷி வாக்யைஸ்ச ஹநுமா நப⁴வத் ப்ரீத மாநஸ: ॥ 33 ॥

தத: கபி: ப்ராப்த மநோரதா²ர்த²:
தாமக்ஷதாம் ராஜ ஸுதாம் விதி³த்வா ।
ப்ரத்யக்ஷ தஸ்தாம் புநரேவ த்³ருஷ்ட்வா
ப்ரதி ப்ரயாணாய மதிம் சகார ॥ 34 ॥



இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த³ரகாண்டே³ பஞ்சபஞ்சாஸ: ஸர்க³: || 55 ||